

खास-खबरें

जल जीवन मिशन से बदली ग्राम करकरी की तस्वीर, घर-घर पहुंच रहा शुद्ध पेयजल

नईदुनिया प्रतिनिधि राजगढ़। जल जीवन मिशन के अंतर्गत ग्राम पंचायत करकरी में कुंडलिया पेयजल योजना के माध्यम से घर-घर शुद्ध पेयजल की आपूर्ति सुनिश्चित की जा रही है। नल से नियमित रूप से स्वच्छ जल उपलब्ध होने से ग्रामीणों के जीवन में सकारात्मक बदलाव देखने को मिल रहे हैं। वर्षों से पानी की समस्या से जूझ रहे ग्रामीण अब घर बैठे स्वच्छ पेयजल की सुविधा का लाभ उठा रहे हैं।

ग्राम करकरी के ग्रामीणों ने बताया कि पहले पेयजल के लिए दूर-दूर तक जाना पड़ता था तथा कई बार दूषित जल का उपयोग करना पड़ता था, जिससे डायरिया, टाइफाइड और अन्य जलजनित बीमारियों का खतरा बना रहता था। अब घरों में नल कनेक्शन के माध्यम से शुद्ध पेयजल मिलने से स्वास्थ्य संबंधी समस्याओं में कमी आई है और परिवारों का स्वास्थ्य बेहतर हुआ है। जल जीवन मिशन के तहत नल जल सुविधा मिलने से महिलाओं और बच्चों को सबसे अधिक राहत मिली है। पहले प्रतिदिन कई घंटे पानी लाने में व्यतीत होते थे, लेकिन अब समय और श्रम दोनों की बचत हो रही है। बचा हुआ समय महिलाएं घरेलू कार्यों, स्वयं सहायता समूहों तथा अन्य सामाजिक और आर्थिक गतिविधियों में लगा रही हैं, वहीं बच्चे नियमित रूप से विद्यालय जाकर अपनी पढ़ाई पर अधिक ध्यान दे पा रहे हैं। गांव में पर्याप्त जल उपलब्ध होने से स्वच्छता के स्तर में भी उल्लेखनीय सुधार हुआ है। लोग नियमित रूप से हाथ धोने, स्नान करने तथा शौचालयों की साफ-सफाई पर विशेष ध्यान दे रहे हैं, जिससे स्वच्छ एवं स्वस्थ वातावरण का निर्माण हो रहा है। ग्रामीणों ने बताया कि शुद्ध पेयजल उपलब्ध होने से बीमारियों पर होने वाला खर्च कम हुआ है तथा समय की बचत से लोग कृषि एवं अन्य रोजगार संबंधी कार्यों में अधिक समय दे पा रहे हैं। इससे उनकी आर्थिक स्थिति पर भी सकारात्मक प्रभाव पड़ा है। जल जीवन मिशन के प्रभाव से ग्राम करकरी में जीवन स्तर में उल्लेखनीय सुधार आया है। घर-घर नल से जल पहुंचने से ग्रामीण परिवारों का जीवन अधिक सुविधाजनक, सम्मानजनक बना है।

आयोजित होंगे जनकल्याण शिविर, एक ही स्थान पर मिलेंगे विभागों की सेवाएं

नईदुनिया प्रतिनिधि राजगढ़। प्रदेश सरकार के राज्यमंत्री (स्वतंत्र प्रभार) कौशल विकास एवं रोजगार विभाग गौतम डेटवाल के निर्देशांशुसार जनपद पंचायत सारंगपुर अंतर्गत 16 जून से 18 जून, 2026 तक तीन दिवसीय जनकल्याण शिविर का आयोजन कृषि उपज मंडी सारंगपुर में किया जाएगा। शिविर के दौरान विभिन्न विभागों द्वारा जनहितकारी योजनाओं की जानकारी, हितलाभ वितरण एवं नागरिकों की समस्याओं के निराकरण संबंधी गतिविधियां संचालित की जाएंगी।

जिनमें 16 जून को आयोजित कार्यक्रमों में शिक्षा विभाग द्वारा कृषि प्रतियोगिता, स्कूल चले हम अभियान के अंतर्गत प्रवेश उत्सव एवं साइकिल वितरण कार्यक्रम आयोजित किए जाएंगे। ऊर्जा विभाग द्वारा संपर्कता अभियान चलाया जाएगा। सामान्य प्रशासन एवं राजस्व विभाग द्वारा जाति प्रमाण पत्र एवं ईडब्ल्यूएस प्रमाण पत्र संबंधी कार्य किए जाएंगे। साथ ही सीएम हेल्पलाइन अंतर्गत प्राप्त शिकायतों तथा लोक सेवा गारंटी से संबंधित लिखित आवेदनों के निराकरण की कार्रवाई भी की जाएगी।

इसी प्रकार 17 जून को कृषि विभाग द्वारा कृषक संगोष्ठी आयोजित कर जैविक खेती, उन्नत कृषि तकनीकों तथा पौधरोपण के संबंध में जानकारी प्रदान की जाएगी।

स्वास्थ्य विभाग द्वारा स्वास्थ्य परीक्षण शिविर आयोजित किए जाएंगे। महिला एवं बाल विकास विभाग द्वारा मातृ वंदना योजना एवं लाडली लक्ष्मी योजना की जानकारी दी जाएगी।

भागवत कथा में आचार्य व्यास ने रुकमणी विवाह का प्रसंग सुनाकर पर्यावरण संरक्षण का संदेश भी दिया



नईदुनिया प्रतिनिधि सारंगपुर। दुनिया चाहे कुछ भी कहे। हमें हमारे लक्ष्य से नहीं भटकना चाहिए। अपने लक्ष्य से न भटकना सफलता की सबसे पहली और महत्वपूर्ण कुंजी है। स्थिर ध्यान और निरंतर प्रयास से सफलता जरूर मिलती है। उक्त कथन श्रीमद् मांगलिक भवन रंगेशवाड़ी सारंगपुर में चल रही भागवत कथा के छठे दिन शनिवार रात्रि को कथा वाचक श्री श्री 108 मण्डलेश्वर आचार्य श्री रामप्रसाद जी व्यास ने कहे। इससे पूर्व मुख्य यजमान समाज सेवी विष्णु प्रसाद जोशी ने सपरिवार भागवतजी की आरंभ उतारी। इसी कड़ी में आचार्य व्यास ने कंस वध, महा रास लीला और रुकमणी विवाह के प्रसंग का विस्तार के वर्णन किया। श्रीकृष्ण ने रुकमणी का हरण कर उनसे विवाह किया था। इस प्रसंग के माध्यम से यह समझाया गया कि रुकमणी स्वयं साक्षात् लक्ष्मी हैं और वे भगवान नारायण से दूर नहीं रह सकतीं। साथ ही भागवत कथा के दौरान कथा वाचक आचार्य व्यास ने पर्यावरण संरक्षण का संदेश भी दिया। इस अवसर पर पूर्व नगर पालिका अध्यक्ष रूपल प्रमोद सादानी, वरिष्ठ पेंसनर प्रेम शंकर पाण्डेय, जयहिंद प्रकाश दुबे, सत्य नारायण शर्मा, पर्यावरण प्रेमी नंद किशोर सोनी, लक्ष्मी नारायण त्रिकार, वरिष्ठ अधिभाषक ओम प्रकाश विजयवर्गीय, सर्व ब्राह्मण समाज अध्यक्ष आशुतोष वैद्य, नगर पालिका उपाध्यक्ष भावना निलेश वर्मा, समाज सेवी केशव लाल राठी, राजेंद्र पालीवाल, महेश पाटीदार सहित कई महिलाओं व पुरुषों ने भागवत कथा का श्रवण किया। वहीं भागवत कथा के सातवें दिन रविवार को विभिन्न प्रसंग सुनाकर आचार्य व्यास ने कथा का समापन किया।

सारंगपुर विधानसभा में चला जनसंपर्क अभियान ग्रामीणों तक पहुंचाई जनकल्याणकारी योजनाएं

राज्यमंत्री ने विभिन्न ग्रामीण अंचलों का सघन दौरा कर आमजन से संवाद किया

नईदुनिया प्रतिनिधि राजगढ़। प्रधानमंत्री नरेंद्र मोदी के नेतृत्व में चलाए जा रहे विशेष जनसंपर्क अभियान के अंतर्गत सारंगपुर विधानसभा क्षेत्र में व्यापक जनसंपर्क कार्यक्रम आयोजित किए गए। प्रदेश सरकार के राज्यमंत्री (स्वतंत्र प्रभार) कौशल विकास एवं रोजगार विभाग श्री गौतम डेटवाल ने विभिन्न ग्रामीण अंचलों का सघन दौरा कर आमजन से संवाद किया तथा केंद्र एवं राज्य सरकार की जनकल्याणकारी योजनाओं और उपलब्धियों की जानकारी ग्रामीणों तक पहुंचाई।

अभियान के दौरान राज्यमंत्री (स्वतंत्र प्रभार) श्री डेटवाल ने भैंसवा माता, टूटीयाहेड़ी, अरन्या माताजी, धामन्दा, खुजनेर, संडावता, ध्याना, लोमाचौहान, पाडल्यामाता, बिलोदा पाल, सुलतानिया, उडुनखेड़ी, आसारेटा, मऊ पड़ाना और टिकोद सहित अनेक गांवों में जनसंपर्क किया।

इस दौरान उन्होंने ग्रामीणों, किसानों, महिलाओं, युवाओं, वरिष्ठ नागरिकों और स्थानीय जनप्रतिनिधियों से आत्मीय संवाद स्थापित कर उनकी समस्याएं सुनीं तथा विभागीय कार्यों को लेकर सुझाव प्राप्त किए। राज्यमंत्री (स्वतंत्र प्रभार) श्री डेटवाल ने कहा कि प्रधानमंत्री आवास योजना, प्रधानमंत्री



किसान सम्मान निधि, आयुष्मान भारत योजना, उज्वला योजना, जल जीवन मिशन, स्वच्छ भारत मिशन तथा गरीब कल्याण अन्न योजना जैसी योजनाओं से सकारात्मक बदलाव हुए हैं। उन्होंने बताया कि ग्रामीण क्षेत्रों में सड़क, बिजली, पेयजल, स्वास्थ्य और शिक्षा के क्षेत्र में उल्लेखनीय कार्य हुए हैं। किसानों को आर्थिक रूप से सशक्त बनाने के लिए विभिन्न योजनाओं का प्रभावी क्रियान्वयन किया जा रहा है, जिससे कृषि क्षेत्र को नई दिशा मिली

है। महिलाओं के सशक्तिकरण, युवाओं को रोजगार और स्वरोजगार के अवसर उपलब्ध कराने तथा ग्रामीण बुनियादी सुविधाओं के विस्तार पर विशेष ध्यान दिया जा रहा है। जनसंपर्क अभियान के दौरान अध्यात्म और जनसेवा का भी अनूठा संगम देखने को मिला। ग्राम पांदा स्थित श्री हनुमान मंदिर पहुंचकर राज्यमंत्री (स्वतंत्र प्रभार) डेटवाल ने पूज्य गुरु श्री देवी सिंह भगत जी का स्वागत कर उनका आशीर्वाद प्राप्त किया। वहीं ग्राम संडावता स्थित

उदासीन आश्रम में भी उन्होंने संतों का सम्मान किया तथा राष्ट्र और समाज के कल्याण हेतु उनका मार्गदर्शन प्राप्त किया। उन्होंने कहा कि संतों का सांख्यिक और आशीर्वाद समाज सेवा तथा राष्ट्र निर्माण के कार्यों के लिए प्रेरणा और ऊर्जा प्रदान करता है। जनसंपर्क कार्यक्रम के दौरान विभिन्न योजनाओं के लाभार्थियों से भी संवाद किया गया। ग्रामीणों ने क्षेत्र में हुए विकास कार्यों पर संतोष व्यक्त करते हुए इसकी सराहना की।

फूल माली समाज धर्मशाला में टिनशेड निर्माण कार्य का हुआ भूमि पूजन

बारिश के दिनों में होने वाले कार्यक्रम में मिलेगी सुविधा



नईदुनिया प्रतिनिधि सारंगपुर। नगर के वार्ड क्रमांक एक खारीया मोहल्ला स्थित फूल माली समाज धर्मशाला में टिन शेड निर्माण कार्य का भूमि पूजन कार्यक्रम रविवार को मोहल्ला खारीया समाज अध्यक्ष शिवनारायण पुष्यद की अध्यक्षता में एवं सकल पंच फूल माली समाज अध्यक्ष शिवनारायण पुष्यद काका पूर्व नगर पालिका अध्यक्ष प्रतिनिधि भेरूलाल पुष्यद फूलमाली महापंचायत जिला अध्यक्ष जगदीश पुष्यद किडी पंचायत अध्यक्ष प्रेम नारायण पुष्यद बाणकुआ टंकी पंचायत अध्यक्ष केलाश वर्मा भेरू दरवाजा पंचायत अध्यक्ष धन सिंह पुष्यद पछेटवाडी पंचायत अध्यक्ष केलाश पुष्यद भगत पार्षद राकेश पुष्यद तारा गंज पंचायत अध्यक्ष रामचन्द्र पुष्यद पुर्व पार्षद रामचरण पुष्यद सहित अन्य अतिथियों के मुख्य आतिथ्य में संपन्न हुआ।

खारीया पंचायत अध्यक्ष शिवनारायण पुष्यद ने बताया कि मोहल्ला खारीया के सभी समाज जनो के सहयोग से धर्मशाला परिसर में धार्मिक एवं सामाजिक कार्यक्रमों को आयोजित करने के लिए एक 30 बाय 90 के टिनशेड का निर्माण कराया जाएगा जिससे समाज बंधुओं को बारिश के दिनों में कार्यक्रम करने में सुविधा होगी।

खारी या पंचायत द्वारा सभी अतिथियों का दुपट्टा पहनाकर स्वागत किया गया। कार्यक्रम का संचालन सकल पंच सचिव गोरीलाल पुष्यद ने किया तथा आधार मोहल्ला सचिव रामेश्वर पुष्यद ने माना। इस अवसर पर समाजजन मौजूद रहे।

द्वितीय चरण की ऑनलाइन कॉउन्सिलिंग प्रक्रिया प्रारंभ

नईदुनिया प्रतिनिधि राजगढ़। शासकीय पॉलिटेक्निक महाविद्यालय राजगढ़ में तकनीकी शिक्षा विभाग म.प्र. भोपाल द्वारा संचालित इंजीनियरिंग डिप्लोमा पाठ्यक्रम की सिविल इंजीनियरिंग, इलेक्ट्रॉनिक्स एंड टेलीकम्युनिकेशन इंजीनियरिंग, केमिकल इंजीनियरिंग एवं मैकेनिकल इंजीनियरिंग ब्रांच में अहरकारी परीक्षा 10वीं के आधार पर प्रवेश के लिए द्वितीय चरण की ऑनलाइन कॉउन्सिलिंग प्रक्रिया हेतु पंजीयन प्रारंभ हो गए हैं, जोकि 18 जून, 2026 रात्रि 11:45 बजे तक किए जा सकते हैं। संस्थाओं के प्राथमिकताक्रम का ऑनलाइन चयन (चॉइस

फिलिंग) कर लॉक 22 जून, 2026 तक किया जा सकता है। आवंटन पत्रों की ऑनलाइन उपलब्धता आवंटित संस्था में उपस्थिति (आवंटित संस्था में मूल दस्तावेजों का सत्यापन एवं प्रवेश) 27 जून से 03 जुलाई, 2026 तक किए जाएंगे। प्रवेश उपरांत छात्र/छात्राये निम्नानुसार छात्रवृत्ति का लाभ पात्रता अनुसार प्राप्त कर सकेंगे। जिनमें दिव्यांग छात्र छात्राओं को सक्षम स्कॉलरशिप स्कीम अंतर्गत प्रतिवर्ष 50 हजार रुपये की राशि प्राप्त अनुसार प्राप्त होगी। छात्राओं को प्रगति स्कॉलरशिप स्कीम अंतर्गत 50 हजार रुपये की राशि पात्रता अनुसार प्राप्त होगी।

नशे के कारोबार पर राजगढ़ पुलिस का करारा प्रहार 3.676 किलोग्राम गांजा जप्त, एक तस्कर गिरफ्तार

नईदुनिया प्रतिनिधि राजगढ़। पुलिस द्वारा अवैध मादक पदार्थों के विरुद्ध चलाए जा रहे विशेष अभियान के अंतर्गत थाना ब्यावरा शहर पुलिस को बड़ी सफलता प्राप्त हुई है। पुलिस अधीक्षक राजगढ़ श्री अमित तोलानी (भा.पु.से.) के निर्देशन, अतिरिक्त पुलिस अधीक्षक श्री के.एल. बंजारे के मार्गदर्शन एवं एसडीओपी ब्यावरा श्री प्रकाश शर्मा के नेतृत्व में थाना ब्यावरा शहर पुलिस ने कार्रवाई करते हुए 3.676 किलोग्राम अवैध गांजा जप्त कर एक आरोपी को गिरफ्तार किया है। 10 जून 2026 को थाना ब्यावरा शहर पुलिस को मुखबिर से सूचना प्राप्त हुई कि एक व्यक्ति सुवालिया बायपास ब्रिज के आगे गुना-ब्यावरा रोड पर अवैध मादक पदार्थ गांजा लेकर विक्री करने की प्तिाक में खड़ा है। सूचना प्राप्त होते ही थाना प्रभारी निरीक्षक शिवराज सिंह चौहान के निर्देशन में उप निरीक्षक मनमोहन सिंह भील के नेतृत्व में पुलिस टीम द्वारा तत्काल मौके पर पहुंचकर घेराबंदी की गई।

पुलिस टीम को देखकर संदिग्ध व्यक्ति भागने का प्रयास करने लगा, किन्तु पुलिस की तत्परता एवं सतर्कता से उसे घेराबंदी कर पकड़ लिया गया। पूछताछ में उसने अपना नाम मुकेश यादव पिता रामसिंह यादव, उम्र 45 वर्ष, निवासी ग्राम मोया, थाना ब्यावरा देहात, जिला राजगढ़ बताया। एनडीपीएस एक्ट के प्रावधानों का पालन करते हुए आरोपी को विधिवत तलाशी ली गई। तलाशी के दौरान आरोपी के कब्जे से एक कपड़े के थैले में रखे चार पैकेट बरामद हुए, जिनमें कुल 3.676 किलोग्राम अवैध मादक पदार्थ गांजा पाया गया। जप्त



गांजे की अनुमानित कीमत ₹73,520 आंकी गई है। आरोपी के विरुद्ध अपराध क्रमांक 406/2026 अंतर्गत धारा 8/20 एनडीपीएस एक्ट का प्रकरण पंजीबद्ध कर उसे विधिवत गिरफ्तार किया गया है। जप्त मादक पदार्थ को सीलबंद किया।

21 जून को मनाया जाएगा कबीर उत्सव तैयारियों को लेकर बैठक संपन्न



नईदुनिया प्रतिनिधि सारंगपुर। विश्व वंदनीय संत शिरोमणि सद्गुरु कबीर साहेब के प्रकटोत्सव के उपलक्ष्य में 21 जून को आयोजित होने वाले कबीर उत्सव, चल समारोह एवं विशाल भजन संध्या की तैयारियों को लेकर रविवार को शगुन विहार कॉलोनी में समाजजनों की बैठक आयोजित की गई। बैठक में आयोजन को भव्य एवं

सुव्यवस्थित बनाने के लिए विभिन्न व्यवस्थाओं पर चर्चा की गई तथा समाज के लोगों को जिम्मेदारियां सौंपी गई। बैठक में समाज के वरिष्ठजन सेवानिवृत्त रतनलाल मालवीय, नारायणसिंह मालवीय, रोडमल मालवीय, माखन सिंह सौराष्ट्रीय, मोहनलाल मालवीय, फ़ैरिस्ट रंजित निकुंज मालवीय, महिला मंडल से माया चौहान, संगीता मालवीय, विनोद

गोयल, सुनील गोयल सहित बड़ी संख्या में सामाजिक बंधु उपस्थित रहे। समाज के लोगों को जिम्मेदारियां सौंपी गई। बैठक में समाज के वरिष्ठजन सेवानिवृत्त रतनलाल मालवीय, नारायणसिंह मालवीय, रोडमल मालवीय, माखन सिंह सौराष्ट्रीय, मोहनलाल मालवीय, फ़ैरिस्ट रंजित निकुंज मालवीय, महिला मंडल से माया चौहान, संगीता मालवीय, विनोद

ट्रक को ओवरटेक करते ही सामने आई बाइक: जोरदार टक्कर के बाद पलटी मारुति वैन, बाइक सवार का पैर टूटा

नईदुनिया प्रतिनिधि खिलचीपुर

। नगर में शनिवार देर शाम धामनिया जोड़ के पास एक मारुति वैन और बाइक की आमने-सामने भिड़ंत हो गई। टक्कर इतनी जबरदस्त थी कि बाइक को टक्कर मारने के बाद मारुति वैन सड़क पर पलट गई और उसके चारों पहिए ऊपर हो गए। हादसे में बाइक सवार का पैर दो जगह से टूट गया, जबकि कार में सवार दादा और उनका पोता भी घायल हो गए। घटना के बाद कार चालक मौके से फरार हो गया।

हादसे के बाद मौके पर लोगों की भीड़ जुट गई। स्थानीय लोगों ने तत्परता दिखाते हुए वाहन में फंसे घायलों को बाहर निकाला और एम्बुलेंस की मदद से खिलचीपुर सिविल अस्पताल पहुंचाया। यहां प्राथमिक उपचार के बाद गंभीर रूप से घायल बाइक चालक को रेफर कर दिया गया। जानकारी के अनुसार, जमुनिया गांव निवासी बंसीलाल दांगी (65) कल्याणपुर स्थित अपने रिश्तेदार के यहां से बाइक से वापस घर लौट रहे थे। इसी दौरान खिलचीपुर की ओर से राजगढ़ जा रही मारुति वैन से उनकी भिड़ंत हो गई। वैन में सुंदरपुत्र निवासी प्रहलाद तंवर (53)



अपने 9 वर्षीय पोते कार्तिक के साथ सवार थे। वाहन को विष्णु मेवाड़े चला रहा था। घायल प्रहलाद तंवर ने बताया कि वे खिलचीपुर में किराना सामग्री की सप्लाई करने आए थे और शाम को वापस राजगढ़ लौट रहे थे। धामनिया जोड़ के पास उनकी वैन ने एक ट्रक को ओवरटेक किया। इसी दौरान सामने से एक बाइक आ गई और दोनों वाहनों के बीच टक्कर हो गई। टक्कर के बाद वैन अनियंत्रित होकर पलट गई।

विश्व पर्यावरण दिवस एवं अंतरराष्ट्रीय योग दिवस के उपलक्ष्य में हितग्राही पंजीयन शिविर



नईदुनिया प्रतिनिधि बोड़ा- विश्व पर्यावरण दिवस एवं अंतरराष्ट्रीय योग दिवस के अवसर पर केंद्र एवं प्रदेश सरकार की जनकल्याणकारी योजनाओं के पात्र हितग्राहियों के पंजीयन हेतु 12 जून 2026 से 18 जून 2026 तक विशेष शिविरों का आयोजन किया जा रहा है। इसी क्रम में शुक्रवार को नगर परिषद बोड़ा द्वारा वार्ड क्रमांक 01 नयापुरा में हितग्राही पंजीयन शिविर आयोजित किया गया। शिविर में शासन की विभिन्न जनकल्याणकारी योजनाओं के अंतर्गत पात्र नागरिकों से आवेदन प्राप्त किए गए तथा योजनाओं का लाभ दिलाने के लिए उनका पंजीयन किया गया। शिविर में बड़ी संख्या में नागरिकों ने पहुंचकर योजनाओं की जानकारी प्राप्त की और आवेदन प्रस्तुत किए। इस अवसर पर नगर परिषद बोड़ा के उपाध्यक्ष सतीश पाटीदार सहित नगर परिषद के कर्मचारी मांगीलाल यादव, मंजू शर्मा, तरुण सेन, धीरप वर्मा, दीपक शर्मा, गोल्ड मेवाड़े, नवीन नाथ एवं संतोष भिलाला उपस्थित रहे। अधिकारियों एवं कर्मचारियों ने हितग्राहियों को विभिन्न योजनाओं की पात्रता एवं आवेदन प्रक्रिया की जानकारी देकर अधिक से अधिक लोगों को लाभ लेने के लिए प्रेरित किया। नगर परिषद द्वारा बताया गया कि निर्धारित अवधि तक विभिन्न वार्डों में शिविर आयोजित कर पात्र हितग्राहियों का पंजीयन किया जाएगा।

पचौर में भाजपा का जिला स्तरीय विकसित भारत संकल्प सम्मेलन आयोजित, मोदी सरकार के 12 वर्षों की उपलब्धियों पर हुआ मंथन

नईदुनिया प्रतिनिधि राजगढ़। भारतीय जनता पार्टी द्वारा रविवार को पचौर स्थित उत्सव वाटिका में जिला स्तरीय विकसित भारत संकल्प सम्मेलन का आयोजन किया गया। सम्मेलन में जिले भर से आए पार्टी पदाधिकारियों, जनप्रतिनिधियों, प्रबुद्धजनों और कार्यकर्ताओं ने भाग लिया। कार्यक्रम में प्रधानमंत्री नरेंद्र मोदी के नेतृत्व में केंद्र सरकार के 12 वर्षों के कार्यकाल की उपलब्धियों, जनकल्याणकारी योजनाओं और विकसित भारत के संकल्प पर विस्तार से चर्चा की गई।

सम्मेलन को संबोधित करते हुए भाजपा जिलाध्यक्ष ज्ञानसिंह गुर्जर ने कहा कि प्रधानमंत्री नरेंद्र मोदी के नेतृत्व में देश ने पिछले 12 वर्षों में विकास के नए आयाम स्थापित किए हैं। उन्होंने कहा कि यदि वर्ष 2014 से पहले और उसके बाद के भारत की स्थिति का आकलन किया जाए तो विकास, आधारभूत संरचना, गरीब कल्याण और वैश्विक स्तर पर भारत की बढ़ती प्रतिष्ठा स्पष्ट रूप से दिखाई देती है। उन्होंने कहा कि लंबे समय तक उपेक्षित रहे गरीब, शोषित और वंचित वर्गों को सरकार की योजनाओं के माध्यम से मुख्यधारा में लाने का कार्य किया गया है।

राज्यमंत्री गौतम डेटवाल ने कहा कि भारतीय जनता पार्टी ने पंडित दीनदयाल उपाध्याय के एकात्म



मानववाद के सिद्धांत को व्यवहार में उतारते हुए समाज के अंतिम व्यक्ति तक विकास का लाभ पहुंचाने का कार्य किया है। उन्होंने कहा कि केंद्र और राज्य सरकार की विभिन्न योजनाओं के माध्यम से गरीबों, किसानों, महिलाओं और युवाओं को सशक्त बनाया गया है। डिजिटल इंडिया, स्किल इंडिया, स्टार्टअप इंडिया और आत्मनिर्भर भारत जैसी पहलें युवाओं को रोजगार और स्वरोजगार के अवसर उपलब्ध करा रही हैं।

कार्यक्रम के मुख्य अतिथि सांसद रोडमल नारायण रहे। इसके अलावा मंत्री नारायणसिंह पवार, राजगढ़ विधायक अमरसिंह यादव, नरसिंहगढ़ विधायक मोहन शर्मा, पूर्व मंत्री बद्रीलाल यादव, खादी ग्रामोद्योग के पूर्व उपाध्यक्ष रघुनंदन शर्मा, पूर्व जिलाध्यक्ष कैदार काका, प्रदेश महामंत्री मोना सुस्तानी तथा दीपेंद्रसिंह चौहान ने भी अपने विचार व्यक्त किए और विकसित भारत के निर्माण में जनभागीदारी की आवश्यकता पर जोर दिया।

कार्यक्रम के मुख्य अतिथि सांसद रोडमल नारायण रहे। इसके अलावा मंत्री नारायणसिंह पवार, राजगढ़ विधायक अमरसिंह यादव, नरसिंहगढ़ विधायक मोहन शर्मा, पूर्व मंत्री बद्रीलाल यादव, खादी ग्रामोद्योग के पूर्व उपाध्यक्ष रघुनंदन शर्मा, पूर्व जिलाध्यक्ष कैदार काका, प्रदेश महामंत्री मोना सुस्तानी तथा दीपेंद्रसिंह चौहान ने भी अपने विचार व्यक्त किए और विकसित भारत के निर्माण में जनभागीदारी की आवश्यकता पर जोर दिया।